

રાજકોટમાં પ્રેમરત્ન માનવસેવા ચેરીટેબલ ટ્રસ્ટ દ્વારા ધાબળા વિતરણ



રાજકોટમાં પ્રેમરત્ન માનવસેવા ચેરીટેબલ ટ્રસ્ટ દ્વારા છેલ્લા અગિયાર વર્ષથી શિયાળાની કડકડતી ઠંડીમાં જરૂરિયાતમંદોને ધાબળા વિતરણ કરવામાં આવે છે. માનવતાના મસીદા પ.પુ.આ. શ્રીમદ્ વિજય રત્નશેખરસુરીશ્વર મહારાજની પ૦મી (ગોલ્ડન જ્યુબિલિ) દીક્ષા તિથિ નિમિત્તે ઉપલક્ષમાં એક હજાર શ્રમજીવીઓને ધાબળા વિતરણ કરવામાં આવેલ. આ વર્ષે પણ બનાસકાંઠા, કચ્છ, અમદાવાદ, શંખેશ્વર એવં વિવિધ ગામોમાં ધાબળા વિતરણ કરવામાં આવેલ. આ પ્રસંગે મુનિરાજશ્રી નયશેખર મહારાજ સાહેબે એ પ્રવચન આપતા જણાવેલ કે નિઃસ્વાર્થ ભાવે કરેલી સેવા ક્યારે નિષ્ફળ જતી નથી. માનવતા અને સેવાનું ઉત્તમ કાર્ય શિયાળાની કડક ઠંડીમાં ગરીબ અને જરૂરિયાતમંદ પરિવારો માટે જીવન વધુ કઠિન બની જાય છે. પૂરતા કપડાં અને ગરમ આવરણ ન હોવાને કારણે અનેક લોકો ઠંડીમાં દુઃખ સહન કરવા મજબૂર બને છે. આવા સમયમાં જરૂરિયાતમંદ પરિવારોને ધાબળા વિતરણ કરવું એ માનવતા, કરુણા અને સેવા ભાવનાનો ઉત્તમ દાખલો છે.

અમરેલીમાં વેદ ભડ બેંકનો સેવા યજ્ઞ: સાધુ-સંતો અને મૌલવીઓને ૩ વર્ષ સુધી વિનામૂલ્યે લોઈ અપાશે



અમરેલી ખાતે વેદ ભડ બેંક દ્વારા આયોજિત 'સેવા સમર્પણ' કાર્યક્રમમાં રાજ્યમંત્રી કૌશિકભાઈ વેકરિયાની ઉપસ્થિતિમાં સંસ્થાના પ્રમુખ લલીતભાઈ ઠુંમર દ્વારા એકમહત્વપૂર્ણ માનવતાવાદી જાહેરાત કરવામાં આવી છે. આગામી ૩ વર્ષ સુધી અમરેલી જિલ્લાના તમામ ધર્મસ્થાનકોના પૂજારીઓ, સાધુ-સંતો અને મૌલવીઓને વિનામૂલ્યે વેદ પૂરું પાડવાનો સેવાક્રીય સંકલ્પ લેવામાં આવ્યો છે. કાર્યક્રમમાં જિલ્લાની જાણીતી સંસ્થા સંવેદન ગ્રુપનાં પ્રમુખ વિપુલ ભટ્ટીએ જિલ્લામાં વેદની અછત અંગે ચિંતા વ્યક્ત કરી હતી. તરવડા ગુરુકુળના સંતોએ ગુરુકુળના ભૂતપૂર્વ વિદ્યાર્થી દ્વારા શરૂ કરાયેલા આ સેવા યજ્ઞ બદલ રાજીપો વ્યક્ત કરી આશીર્વાદ આપ્યા હતા. અધ્યક્ષસ્થાનેથી મંત્રી વેકરિયાએ લલિતભાઈના સંકલ્પને બિરદાવતા 'આપનું રક્તદાન, કોઈનું જીવનદાન' સૂત્ર સાથે પ્રેરક ઉદ્બોધન કર્યું હતું. આ કાર્યક્રમમાં શહેર ભાજપ પ્રમુખ વિજય ચોટલિયા, નગરપાલિકાના ચેરમેન ચિરાગ ચાવડા, દિવાભાઈ વાળા સહિતના અગ્રણીઓ ઉપસ્થિત રહ્યા હતા.

રાજકોટ શહેર-જીલ્લામાં મતદાર યાદી સુધારણા ઝુંબેશમાં નામ ઉમેરવા-કમી માટે પર હજાર ફોર્મ ભરાયા

રાજકોટ, શહેર-જીલ્લામાં ૧૫ દિવસમાં ૪ દિવસ કુલ ૨૫૧૨ મતદાન મથક ઉપર મતદાર યાદી સુધારણા કાર્યક્રમ યોજાયો હતો સવારે ૧૦ થી સાંજે ૫ સુધી બીએલઓ ઉપસ્થિત રહ્યા હતા ૪ દિવસની ઝુંબેશમાં મેપીંગ નહી કરાવનાર સવા બે લાખમાંથી ૭૧ હજારથી વધુ મતદારોએ પોતાના પુરાવા રજૂ કર્યા હતા જ્યારે નવા નામ ઉમેરવા કમી-સુધારણા સ્થળાંતર અંગે ૫૨૦૭૦ મતદારોએ ફોર્મ ભર્યા હતા

"તેરા તુજકો અર્પણ", અમરેલી સીટી પોલીસે રવિવારી બજારમાંથી ગુમ થયેલો મોબાઈલ મૂળ માલિકને પરત કર્યો



અમરેલી ક્રિમી મોબાઈલ ફોન અમરેલી સીટી પોલીસે મૂળ અરજદાર રૂપાલીબેનને પરત સોંપ્યો હતો. બનાવની વિગત એવી છે કે, અમરેલીના રહેવાસી અરજદાર રૂપાલીબેન કેતનભાઈ માલનિયા ગત તારીખ ૧૨/૦૧/૨૦૨૫ ના રોજ અમરેલીના સેન્ટર પોઈન્ટ ખાતે ભરાતી રવિવારી બજારમાં ગયા હતા. તે દરમિયાન તેમનો ફોન કંપનીનો રૂ.૧૮૦૧ નો મોબાઈલ ફોન ક્યાંક પડી ગયો હતો. આ અંગે તેમણે તાત્કાલિક અમરેલી સીટી પોલીસ સ્ટેશનમાં અરજી આપી હતી. અરજી મળતા જ અમરેલી સીટી પોલીસ સ્ટેશનના પી.આઈ. ડી.કે. વાઘેલાની સુરનાથી સર્વેલન્સ ટીમે તપાસ હાથ ધરી હતી. હુમન સોસની મદદથી પોલીસે રૂ. ૧૩,૦૦૦ ની કિંમતનો આ ગુમ થયેલો મોબાઈલ શોધી કાઢ્યો હતો અને "તેરા તુજકો અર્પણ" કાર્યક્રમ અંતર્ગત અરજદારને પરત સોંપ્યો હતો.

અવસાન નોંધ
અમરેલી : લીલીયા તાલુકાના કાકય ગામે રહેતાં સમજીબેન ભીમજીભાઈ હેલેવા (ઉ.વ.૮૨) તે ભનુભાઈ, રમેશભાઈ તથા વિનુભાઈના માતૃશ્રીનું તા.૧ ના રોજ અવસાન થયેલ છે. સદગતનું બેસણું તથા પાણી ઢોલ આગામી તા.૬ ને મંગળવારના રોજ સવારે ૯ કલાકે તેમનાં નિવાસ સ્થાન ગારીયાધાર રોડ, કાકય મુકામે રાખેલ છે.

રવિવારે રાજકોટ રામનાથપરા મુક્તિધામમાં ૨૫૦૦ અસ્થિનું પૂજન

મકરસંક્રાંતના દિવસે હરિદ્વારમાં વિધિવત રીતે વિસર્જન કરવા આયોજન



રાજકોટ, ૨૧ જાન્યુઆરી ૨૦૨૬ મહાનગરપાલિકા નિર્મિત સરગમ કલબ સંચાલિત શહેરના મધ્યમાં રામનાથપરા મુક્તિધામમાં ૧ જુલાઈ ૨૦૨૫ થી ૩૧ ડિસેમ્બર ૨૦૨૫ સુધીમાં ૨૫૦૦ લોકોને અગ્નિદાહ અપાયા હતા. તેમનો અસ્થિ પૂજનનો કાર્યક્રમ તા. ૧૧.૦૧.૨૦૨૬ ને રવિવારે સવારે ૯ થી ૧૦:૩૦ વાગ્યાત સુધી બ્રાહ્મણો દ્વારા શાષા વિધિ મુજબ યોજાયો. મૃતકોના તમામ સ્વજનોને સરગમ કલબ દ્વારા વ્યક્તિગત પત્ર લખી રવિવારે અસ્થિ પૂજનની વિધિ માટે પરિવારના સદસ્યોએ રામનાથપરા મુક્તિધામમાં ઉપસ્થિત રહેવા યાદિમાં જણાવવાનું છે. સરગમ કલબ આગામી તા.

૧૪ બુધવારે આ તમામ અસ્થિઓનું વિસર્જન હરિદ્વાર મુકામે બપોરે ૩ કલાકે હર કી પૌડાં પી ઉપર થયો. દરેક મૃતક વ્યક્તિનું નામ બોલી બોલીને અસ્થિઓનું હરિદ્વારમાં વિસર્જન કરાયો. સરગમ કલબના દરેક હોદેદાર સ્વ ખર્ચે અસ્થિનું વિસર્જન કરવા હરિદ્વાર જશે.

જે પરિવારના વ્યક્તિનાં અવસાન થઈ ગયેલ છે. તેમના પરિવારને કુરિયર મારફત લેટર મોકલી આપેલ છે. જે પરિવારને અસ્થિ જુદા રાખવા હોય તેમને તા. ૮ સુધીમાં રામનાથપરા મુક્તિધામની ઓફિસમાં જાણ કરવી. જેની વધુ માહિતી માટે ફોન નં. ૨૨૨૧૯૫૦ / ૨૨૩૭૯૦૦ ઉપર સંપર્ક કરવો. સમગ્ર અસ્થિ પૂજનની વ્યવસ્થા સરગમ કલબના પ્રમુખ ગુણવંતભાઈ ડેલાવાળા અને મુક્તિધામના ઈન્ચાર્જ રમેશભાઈ અકબરી બન્ને કલબના તમામ કમિટી મેમ્બર વ્યવસ્થા સંભાળશે.

રાજકોટ કોર્પોરેશનની શાળાના પાંચ શિક્ષકોનું ટીચર એવોર્ડ ૨૦૨૬ થી સન્માન



રાજકોટ, નિઓરાજકોટ ફાઉન્ડેશન દ્વારા રાજકોટ મહાનગરપાલીકાની શાળાઓમાં શિક્ષણને લગતા ઘણા કાર્યક્રમો ચાલે છે તેમા મોરપીંછની કલગીરુપ શ્રેષ્ઠ શિક્ષકો ને આઉટસ્ટેન્ડીંગ ટીચર એવોર્ડ ૨૦૨૬ એનાયત કરવાની શરુઆત ચાલુ વર્ષથી કરવામાં આવી છે. બાળકોના પાયાના શિક્ષણથી લઈને કારકિર્દીના ધડતરમાં શિક્ષકોનો સિદ્ધકાળો પ્રસંશનિય અને પૂજનિય હોય છે. જેમાં રાજકોટ મહાનગરપાલીકાની શાળાઓના તમામ શિક્ષકોમાંથી વિવિધ માપદંડો જેવા કે શિક્ષકોના શ્રેષ્ઠ જ્ઞાન, વિશિષ્ટ કૌશલ્ય અને ઉમદા અભિગમ તેમજ એવોર્ડ અર્પણ કરવામાં આવ્યું હતા. આ એવોર્ડ માટે જે પાંચ શિક્ષકોની પસંદગી કરવામાં આવી હતી. તેમાં રાજેશ ગડારા, ડો. હેતલ પારિયા, ક્રિએટિવિટી વગેરે જેવા જુદા જુદા માપદંડોના આધારે તેમના કાર્યોને મુલવી તેમાંથી પાંચ શિક્ષકોની પસંદગી કરી તેમની કાર્યનિષ્ઠાને વધાવવા અને સન્માનિત કરવા માટે તેમને નિઓ રાજકોટ ફાઉન્ડેશન દ્વારા આઉટસ્ટેન્ડીંગ ટીચર એવોર્ડ ૨૦૨૬ થી નવાજવામાં આવ્યા હતા. સપ્ત સંગીતિ ૨૦૨૬ ના મંચ પર સંસ્થાના ડિરેક્ટર, પેટ્રનશ્રીઓ અને રાજકોટ મહાનગરપાલીકાના કમિશ્નરશ્રી તુષાર સુમેરના હસ્તે આ એવોર્ડ અર્પણ કરવામાં આવ્યું હતું. તેમાં રાજેશ ગડારા, ડો. હેતલ પારિયા, આશાબેન ગજ્જર, નયનકુમાર રુદકિયા અને ગોદાવરીબેન ભાલોડીયાનો સમાવેશ થાય છે. આ એવોર્ડ સાથે તેમને પ્રમાણપત્ર તેમજ પ્રથમ ત્રણ શિક્ષકો આશાબેન ગજ્જર, નયનકુમાર રુદકિયા અને ગોદાવરીબેન ભાલોડીયાને દરેકને રોકડ પુરસ્કાર અંકે રૂ. ૧ લાખ તથા રાજેશ ગડારા અને ડો. હેતલ પારિયા આ બન્ને શિક્ષકોને અંકે રૂ. ૫૦ - ૫૦ હજારની રોકડ રાશી અને પ્રમાણપત્ર અર્પણ કરી તેમના કાર્યોને બિરદાવી પ્રોત્સાહિત કરવામાં આવ્યા હતા.

અમરેલી કૃષિ વિજ્ઞાન કેન્દ્ર ખાતે 'જી રામ જી બીલ' અંતર્ગત સરપંચ સંમેલન યોજાયું

અમરેલી જૂનાગઢ કૃષિ યુનિવર્સિટી સંચાલિત અમરેલી કૃષિ વિજ્ઞાન કેન્દ્ર ખાતે 'વિકસિત ભારત - જી રામ જી બીલ ૨૦૨૫' અંગે જાગૃતિ લાવવા માટે સરપંચ સંમેલનનું આયોજન કરવામાં આવ્યું હતું. આ કાર્યક્રમમાં મનરેગાના સ્થાને આવેલી નવી યોજના અને ગ્રામીણ રોજગારી અંગે વિસ્તૃત ચર્ચા કરવામાં આવી હતી, જેમાં મોટી સંખ્યામાં સરપંચો અને હોદેદારો ઉપસ્થિત રહ્યા હતા. કાર્યક્રમની શરૂઆતમાં

ગ્રામીણ વિકાસના કાર્યો કરવામાં આવશે, જે અંગે સરપંચો સાથે વિગતવાર ચર્ચા કરવામાં આવી હતી. આ પ્રોગ્રામમાં અમરેલી જિલ્લાના જુદા જુદા ગામના ૭૬ સરપંચ, ૮ જિલ્લા અને તાલુકા સંચાયતના સભ્યો તથા ૧૫ જેટલા પ્રગતિશીલ બેંકુટોએ હાજરી આપી હતી. કાર્યક્રમના અંતે વિષય નિષ્ણાંત ડો. શ્રેતાબેન પટેલ દ્વારા પ્રાકૃતિક ખેતી વિશે માહિતી આપવામાં આવી હતી અને ઉપસ્થિત સૌને પ્રાકૃતિક મોડેલ ફાર્મની વિઝીટ પણ કરાવવામાં આવી હતી.

રાજુલામાં તાજનશાહ પીરબાપુનો ઉર્ષ મુબારક ઉજવાયો

હિન્દુ-મુસ્લિમ એકતાના પ્રતીક સમાન કાર્યક્રમમાં હજારો શ્રદ્ધાળુઓ ઉમટ્યા રાજુલા શહેરમાં કોમી એકતાના પ્રતીક સમા તાજનશાહ પીરબાપુનો ઉર્ષ મુબારક કોમી એકતા કમિટી (પીરિયો ડુંગરો) દ્વારા આયોજિત આ કાર્યક્રમમાં હજારો શ્રદ્ધાળુઓ ઉમટી પડ્યા હતા. ઉર્ષ મુબારકના અવસરે દિવસભર વિવિધ ધાર્મિક અને સામાજિક કાર્યક્રમો યોજાયા હતા. બપોરે ૩:૦૦ થી સાંજે ૫:૩૦ કલાક દરમિયાન બહેનો માટે વિશેષ મજલિસનું આયોજન કરાયું, જેમાં મોટી સંખ્યામાં બહેનોએ ભાગ લીધો. રાત્રે ૮:૩૦ કલાકે પુરુષોની મજલિસ યોજાઈ હતી. ઉર્ષના મુખ્ય આકર્ષણ રૂપે ચંદન અને સોડ (ચાદર)નું ભવ્ય ઝુલુસ રાત્રે ૧૧:૩૦ કલાકે નીકળ્યું હતું. પેટી દર પેટીથી સભ્યોની પરંપરા મુજબ, ધાખડા પરિવાર તરફથી આ ચંદન અને ચાદર અર્પણ કરવામાં આવી હતી. દરબાર મનુભાઈ વીરાભાઈ ધાખડાના હસ્તે રાત્રે ૧૨:૦૦ કલાકે વિધિવત ચાદર ચડાવવામાં આવી. દિવસભર મોટી સંખ્યામાં લોકોએ દર્શનનો લાભ લીધો હતો. સાંજ સુધી પ્રસાદ વિતરણ પણ ચાલુ રહ્યું હતું.

અમરેલી જિલ્લાના ચાંચબંદર અને વિક્ટર પોર્ટ વચ્ચે દરિયાઈ ખાડી પર રૂ. ૮૫ કરોડના ખર્ચે પૂલ બનશે

વિક્ટર અને ચાંચ બંદર વચ્ચે પૂલ તૈયાર થતા ગ્રામજનોને બહાર જવા માટે થતા ૪૦ કિલોમીટરના અંતરમાં ૫૦ ટકા ઘટાડો થશે : શ્રમ અને રોજગાર મંત્રીકુંવરજીભાઈ બાવળીયાના હસ્તે રાજુલા તાલુકાના ચાંચબંદર ખાતે પૂલનું ખાતમુહૂર્ત થયું

અમરેલી અમરેલી જિલ્લાના રાજુલા તાલુકાના દરિયાકાંઠાના ચાંચબંદર મુકામે રાજ્યના શ્રમ અને રોજગાર મંત્રી કુંવરજીભાઈ બાવળીયાના હસ્તે ચાંચબંદરથી વિક્ટર પોર્ટ સુધી દરિયાઈ ખાડી પર પૂલ નિર્માણનું આજે ખાતમુહૂર્ત થયું હતું. આજાદી બાદ પહેલીવાર આ વિસ્તારને દરિયાની ભૌગોલિક વિષમ સ્થિતિ વચ્ચે સેતુથી જોડવાનું ભગીરથ કાર્ય થયું. કુલ રૂ. ૧ કિલોમીટર લાંબા પૂલમાં ૫૫૦ મીટર લંબાઈ ખાડી વિસ્તારની હશે અને ૨૨ ગાળામાં તૈયાર થશે. આ રાજુલા-જાકરાબાદના ધારાસભ્ય હીરાભાઈ સોલંકીની સબળ માંગણી મુખ્યમંત્રી ભૂપેન્દ્ર પટેલે મંજૂર કરતા દરિયાકાંઠે વસતા



અમરેલી જિલ્લામાં રવિ સીઝન માટે અત્યાર સુધીનું સૌથી વધુ વાવેતર હોવાનું નોંધપાત્ર રીતે સામે આવ્યું છે. આ અંગે જિલ્લા ખેતીવાડી અધિકારીશ્રી જણાવે છે કે, ગત વર્ષની સરખામણીએ ચાલુ વર્ષે રવિ સીઝનમાં ૧૩૭ ટકાથી વધુ વાવેતર નોંધાયું છે, જે અમરેલી જિલ્લા માટે કૃષિ ક્ષેત્રે એક મહત્વપૂર્ણ સિદ્ધિ માનવામાં આવે છે. સમગ્ર રાજ્યની સરખામણીએ

સમાવિષ્ટ છે તેવા શ્રમિકોને કેમ્પ કરી અને શ્રમકાર્ય મળે તે ઉપરાંત શ્રમિક કલ્યાણ બોર્ડ દ્વારા અગરિયાને પડતી મુશ્કેલીની ચર્ચા કરી છે. આગામી બજેટમાં તેની જોગવાઈ કરી ખાડીમાં મીઠા પકવતા અગરિયાઓને પાણી અને આવાસની સુવિધા, બાળકો માટે પ્રાથમિક શિક્ષણ કેવી રીતે મળી શકે તેની ચિંતા કરી છે. આ પ્રસંગે રાજુલા-ધારાસભ્ય હીરાભાઈ સોલંકીએ જણાવ્યું હતું કે, રાજ્યના મુખ્યમંત્રી ભૂપેન્દ્રભાઈ પટેલે આ પૂલ નિર્માણ માટે કામ મંજૂર કરતા આ વિસ્તારની પાયાની અને મુખ્ય સમસ્યાનું સમાધાન આવશે. આ પૂલનું નિર્માણ થતા બાળકોનું ભવિષ્ય ઉજ્જવળ બનશે તે પોતાના આંગણે અભ્યાસ કરી શકશે. કેન્દ્ર સરકારે તાજેતરમાં જ રાજ્યમાં માર્ગના નિર્માણ માટે રૂ. ૨૦,૦૦૦ કરોડ જેવી માતબર રકમ આપી છે. જેના થકી રાજુલા-જાકરાબાદ વિસ્તારમાં પણ કરોડો રૂપિયાના ખર્ચે નવા રોડ તૈયાર થઈ રહ્યા છે. આ કાર્યક્રમમાં પ્રસંગે ગુજરાત રાજ્ય નિયંત્રિત બજાર સંઘના ચેરમેન જિગ્નેશ ભાઈ પટેલ, જિલ્લા પંચાયતના સભ્ય કરશનભાઈ ભીલ, પ્રાંત અધિકારી રાજુલા, બરાસરા, માર્ગ મકાન વિભાગના કાર્યપાલક ઈજનેર ડોલાવાલા, અગ્રણી, સેન્ટનભાઈ શિયાળ, કરશનભાઈ ચૌહાણ, વિકમભાઈ શિયાળ, ગ્રામજનો અને અગ્રણીઓ બહોળી સંખ્યામાં ઉપસ્થિત રહ્યા હતા.

અમરેલી જિલ્લાનો ચણા અને ડુંગળી પાકના વાવેતરમાં સમગ્ર રાજ્યમાં પ્રથમ ક્રમે નોંધપાત્ર વધારો નોંધાયો

અમરેલી જિલ્લામાં રવિ સીઝન માટે અત્યાર સુધીનું સૌથી વધુ વાવેતર હોવાનું નોંધપાત્ર રીતે સામે આવ્યું છે. આ અંગે જિલ્લા ખેતીવાડી અધિકારીશ્રી જણાવે છે કે, ગત વર્ષની સરખામણીએ ચાલુ વર્ષે રવિ સીઝનમાં ૧૩૭ ટકાથી વધુ વાવેતર નોંધાયું છે, જે અમરેલી જિલ્લા માટે કૃષિ ક્ષેત્રે એક મહત્વપૂર્ણ સિદ્ધિ માનવામાં આવે છે. સમગ્ર રાજ્યની સરખામણીએ

અમરેલી જિલ્લામાં રવિ સીઝનમાં વાવેતરના મામલે ત્રીજો ક્રમ પ્રાપ્ત થયો છે. તેમજ ચણા અને ડુંગળી પાકના વાવેતરમાં સમગ્ર રાજ્યમાં પ્રથમ ક્રમે નોંધપાત્ર વધારો નોંધાયો છે. જિલ્લામાં રવિ સીઝનમાં મુખ્ય પાકોના અંદાજિત વાવેતર વિસ્તાર મુજબ ચણા પાકનું ૧,૧૧,૩૩૩ હેક્ટર, ઘઉં પાકનું ૬૪,૯૫૬ હેક્ટર, ડુંગળી-લસણ પાકનું ૨૨,૦૮૧ હેક્ટર, ધાણા પાકનું ૧૫,૨૫૨ હેક્ટર તથા જીરું પાકનું ૬,૯૦૭ હેક્ટર વિસ્તારમાં વાવેતર થયેલ છે. રવિ સીઝન ૨૦૨૫-૨૬ દરમિયાન તાલુકા પ્રમાણે કુલ વાવેતર વિસ્તારની વિગતો મુજબ સાવરકુંડલા તાલુકામાં અંદાજિત ૪૦,૫૪૧ હેક્ટર, બાબરા તાલુકામાં ૩૮,૨૫૬ હેક્ટર, ધારી તાલુકામાં ૨૯,૩૬૪ હેક્ટર, અમરેલી તાલુકામાં ૨૭,૮૫૮ હેક્ટર, કુંકાવાવ-વડિયા તાલુકામાં ૨૫,૮૩૪ હેક્ટર, ખાંભા તાલુકામાં ૨૦,૮૬૧ હેક્ટર, રાજુલા તાલુકામાં ૧૮,૪૧૮ હેક્ટર, બગસરા તાલુકામાં ૧૭,૯૪૬ હેક્ટર, લાકી તાલુકામાં ૧૭,૦૪૨ હેક્ટર, જાકરાબાદ તાલુકામાં ૬,૦૦૫ હેક્ટર તથા લીલીયા તાલુકામાં ૨,૯૫૨ હેક્ટર વિસ્તારમાં રવિ પાકોનું વાવેતર નોંધાયું છે. આ રેકોર્ડિંગ વધારાના મુખ્ય કારણોમાં પાછલા સમયમાં થયેલ ભારે કમોસમી વરસાદથી થયેલ પાણીનો સંગ્રહ, ધરતીપુત્રોની અથાગ મહેનત તેમજ સરકારશ્રી દ્વારા આપવામાં આવેલ કૃષિ માર્ગદર્શન અને વિવિધ યોજનાઓનો મહત્વપૂર્ણ ફાળો રહેલ છે. હાલ ફીલ્ડ સ્ટરેથી પ્રાપ્ત થયેલ અહેવાલો મુજબ તમામ પાકોની સ્થિતિ મુખ સારી જણાઈ રહી છે, જેના કારણે ખેડૂતોને ધાર્યા મુજબનું ઉત્પાદન મળવાની શક્યતાઓ ઉજળી બની છે.